

પ્રસાર ભારતી

સમાચાર વિભાગ, આકાશવાણી, અમદાવાદ

Date: 05.01.2026

MORNING: 7.45 TO 7.55

Day: MONDAY

National News

આકાશવાણી સમાચાર મિત્તલ પટેલ વાંચે છે.

- 1) પ્રદૂષણ નિયંત્રણ જહાજ 'સમુદ્ર પ્રતાપ' ભારતીય કોસ્ટ ગાર્ડમાં સામેલ કરાશે
- 2) વિદેશ મંત્રી ડૉ. એસ. જયશંકર ફ્રાન્સ અને લક્ઝમબર્ગની સત્તાવાર મુલાકાતે
- 3) બાંગ્લાદેશના લઘુમતી નેતાઓએ બીએનપીના કાર્યકારી અધ્યક્ષ તારિક રહેમાન સમક્ષ વર્તમાન સ્થિતિ અંગે ચિંતા વ્યક્ત કરી
- 4) ભારત ચીનને પાછળ છોડીને દુનિયાનો સૌથી મોટો ચોખા ઉત્પાદક દેશ બન્યો
- 5) વેનેઝુએલામાં અમેરિકાના ઓપરેશન અંગે ચર્ચા કરવા માટે આજે સચુંકત રાષ્ટ્ર સુરક્ષા પરિષદ એક કટોકટી બેઠક યોજશે.
- 6) દીવના ઘોઘલા બીચ ખાતેથી બીજી ખેલો ઇન્ડિયા બીચ ગેમ્સનો આજથી આરંભ

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

SAMUDRA PRATAP

સંરક્ષણ મંત્રી રાજનાથ સિંહ આજે ગોવામાં પ્રદૂષણ નિયંત્રણ જહાજ સમુદ્ર પ્રતાપનું લોન્ચિંગ કરશે. આ કોસ્ટ ગાર્ડનું પહેલું સ્વદેશી જહાજ છે. આશરે 115 મીટર લાંબુ, જહાજના 60 ટકાથી વધુ ભાગો સ્વદેશી છે.

4 હજાર 200 ટન વજનવાળા આ જહાજની ગતિ પ્રતિ કલાક 22 નોટથી વધુ છે અને તે એક સમયે 6 હજાર નોટિકલ માઇલ મુસાફરી કરી શકે છે. આ જહાજ દરિયાઈ પ્રદૂષણ નિયંત્રણ, શોધ અને બચાવ કામગીરીમાં મદદ કરશે અને દેશના વિશિષ્ટ આર્થિક ક્ષેત્રનું રક્ષણ સુનિશ્ચિત કરશે. ગયા વર્ષે ડિસેમ્બરમાં તેને ઔપચારિક રીતે કોસ્ટ ગાર્ડને સોંપવામાં આવ્યું હતું.

સમુદ્ર પ્રતાપના સમાવેશથી ભારતીય કોસ્ટ ગાર્ડની કાર્યકારી ક્ષમતાઓમાં વધારો થશે અને દરિયાઈ સુરક્ષા, પર્યાવરણીય સંરક્ષણ અને સ્થાનિક સંરક્ષણ ઉત્પાદનને પ્રોત્સાહન મળશે.

PM VOLLEYBALL TOURNAMENT

પ્રધાનમંત્રી નરેન્દ્ર મોદીએ ગઈકાલે ઉત્તર પ્રદેશના વારાણસીમાં 72મી રાષ્ટ્રીય વોલીબોલ ટુર્નામેન્ટનું વર્ચ્યુઅલી ઉદ્ઘાટન કર્યું હતું. વારાણસીના સંસદ સભ્ય શ્રી મોદીએ, દેશભરના ખેલાડીઓને શુભેચ્છા પાઠવી હતી અને રાષ્ટ્ર નિર્માણમાં રમતગમતની ભૂમિકા પર ભાર મૂક્યો હતો.

કાર્યક્રમને સંબોધતા, પ્રધાનમંત્રીએ કહ્યું કે, સરકારે રમતગમતના બજેટમાં નોંધપાત્ર વધારો કર્યો છે. જેમાં પ્રતિભા ઓળખ, વૈજ્ઞાનિક તાલીમ, પોષણ અને પારદર્શક પસંદગી પર ધ્યાન કેન્દ્રિત કરવામાં આવ્યું છે.

આ પ્રસંગે શ્રી મોદીએ વોલીબોલ અને ભારતની વિકાસગાથા વચ્ચે સમાનતા દર્શાવી, ટીમવર્ક પર ભાર મૂક્યો.

BYTE: PM TEAM SPIRIT

આ મહિનાની 11મી તારીખ સુધી ચાલુ રહેલ આઠ દિવસીય ટુર્નામેન્ટમાં દેશભરના એક હજારથી વધુ ખેલાડીઓ ભાગ લઈ રહ્યા છે.

JAISHANKAR – LUXEMBOURG

વિદેશ મંત્રી ડૉ. એસ. જયશંકર ફ્રાન્સ અને લક્ઝમબર્ગની સત્તાવાર મુલાકાતે રવાના થયા હતા.

અઠવાડિયાની આ મુલાકાત દરમિયાન, ડૉ. જયશંકર પેરિસમાં ફ્રાન્સના વિદેશ મંત્રી જોન-નોએલ બારોત સાથે વાતચીત કરશે. આ ચર્ચા મુખ્યત્વે બંને દેશો વચ્ચેની વ્યૂહાત્મક ભાગીદારી અને વૈશ્વિક મુદ્દાઓ પર કેન્દ્રિત રહેશે. વિદેશ મંત્રાલયે જણાવ્યું હતું કે ડૉ. જયશંકર ફ્રેન્ચ રાજદૂતોના 31મા પરિષદને પણ સંબોધિત કરશે.

પ્રવાસના બીજા તબક્કામાં, વિદેશ મંત્રી લક્ઝમબર્ગ જશે. તેઓ લક્ઝમબર્ગના નાયબ પ્રધાનમંત્રી અને વિદેશ પ્રધાન, ઝેવિયર બ્યુટેલ સાથે

વાતચીત કરશે. તેઓ લક્ઝમબર્ગમાં ભારતીય મૂળના લોકો સાથે પણ મુલાકાત કરશે.

BANGLADESH MINORITY LEADERS

બાંગ્લાદેશમાં વર્તમાન પરિસ્થિતિ વચ્ચે લઘુમતી નેતાઓ બીએનપીના કાર્યકારી અધ્યક્ષ તારિક રહેમાનને મળી વધતી હિંસા અંગે ચિંતા વ્યક્ત માંગણીઓની આઠ મુદ્દાની યાદી રજૂ કરી.

બાંગ્લાદેશ હિન્દુ બૌદ્ધ ખ્રિસ્તી એકતા પરિષદના નેતાઓએ ગઈકાલે ઢાકામાં પાર્ટીના ગુલશન કાર્યાલયમાં બીએનપીના કાર્યકારી અધ્યક્ષ તારિક રહેમાનને મળ્યા હતા અને ભૂતપૂર્વ વડા પ્રધાન અને બીએનપી અધ્યક્ષ બેગમ ખાલિદા ઝિયાના અવસાન પર શોક વ્યક્ત કર્યો હતો.

નેતાઓએ દેશના વિવિધ ભાગોમાં લઘુમતી સમુદાયો સામે હિંસાની તાજેતરની ઘટનાઓ અંગે વધતી ચિંતાઓ પર પણ ચર્ચા કરી.

સાંભળીએ એક એહવાલ

V/C: NAVALSANG PARMAR

CHAUHAN RICE PRODUCTION

ભારત ચીનને પાછળ છોડીને દુનિયાનો સૌથી મોટો ચોખા ઉત્પાદક દેશ બન્યો છે. કેન્દ્રીય કૃષિ મંત્રી શિવરાજ સિંહ ચૌહાણે ગઈકાલે નવી દિલ્હીમાં આ વાત કહી હતી.

તેમણે કહ્યું કે, ભારતનું યોજાનું ઉત્પાદન ૧૫૦.૧૮ મિલિયન ટન સુધી પહોંચી ગયું છે, જ્યારે ચીનનું ઉત્પાદન ૧૪૫.૨૮ મિલિયન ટન હતું. શ્રી ચૌહાણે કહ્યું કે, ભારત હવે વિદેશી બજારોમાં યોજાનો પુરવઠો પૂરો પાડી રહ્યું છે.

BYTE: SHIVRAJ SINGH CHOUHAN

મંત્રીશ્રીએ, દિલ્હીમાં આયોજિત એક કાર્યક્રમમાં ભારતીય કૃષિ સંશોધન પરિષદ દ્વારા વિકસિત રપ ખેતી પાકોની ૧૮૪ સુધારેલી જાતોનું અનાવરણ કર્યું.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/ સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

UNSC – VENEZUELA

વેનેઝુએલામાં અમેરિકાના ઓપરેશન અંગે ચર્ચા કરવા માટે આજે સયુંકત રાષ્ટ્ર -યુએન સુરક્ષા પરિષદ એક કટોકટી બેઠક યોજશે.

કાઉન્સિલના અસ્થાયી સભ્ય કોલંબિયાની રજૂઆત પર આ બેઠક બોલાવવામાં આવી છે અને તેને કાયમી સભ્યો ચીન અને રશિયાએ ટેકો આપ્યો છે. સેક્રેટરી-જનરલએ વેનેઝુએલામાં અમેરિકાની લશ્કરી કાર્યવાહીને ખતરનાક ઉદાહરણ ગણાવ્યું છે જેના કારણે રાષ્ટ્રપતિ નિકોલસ માદુરોની ધરપકડ કરવામાં આવી હતી.

સયુંકત રાષ્ટ્રએ એક નિવેદનમાં, જણાવ્યું હતું કે સેક્રેટરી-જનરલ એન્ટોનિયો ગુટેરેસ ખૂબ જ ચિંતિત છે કે આંતરરાષ્ટ્રીય કાયદાના નિયમોનું સન્માન કરવામાં આવ્યું નથી.

દરમિયાન, અમેરિકાના પ્રમુખ ડોનાલ્ડ ટ્રમ્પે વેનેઝુએલાના ઉપરાષ્ટ્રપતિ ડેલ્સી રોડ્રિગ્ઝને ચેતવણી આપી છે, કે જો તેઓ દેશ માટે અમેરિકી યોજનાઓમાં સહકાર નહીં આપે તો તેમને ગંભીર પરિણામોનો સામનો કરવો પડી શકે છે.

TRAIN DELAYED

દેશના વિવિધ ભાગોમાં ગાઢ ધુમ્મસના કારણે દૃશ્યતા ઓછી હોવાથી અનેક ટ્રેનોની અવરજવર ખોરવાઈ ગઈ છે. ભારતીય રેલ્વેના જણાવ્યા અનુસાર, ૧૧ ટ્રેનો બે કલાકથી વધુ મોડી પડી છે.

મુસાફરોને સલાહ આપવામાં આવે છે કે, તેઓ સ્ટેશન પર પહોંચતા પહેલા ટ્રેનોની નવીનતમ સ્થિતિ તપાસે.

KHELO INDIA BEACH GAMES

દીવના ઘોઘલા બીચ પર બીજી ખેલો ઇન્ડિયા બીચ ગેમ્સ આજથી શરૂ થશે. 5 થી ૧૦ જાન્યુઆરી દરમિયાન યોજનાર આ ગેમ્સમાં 2,100થી વધુ ખેલાડીઓ ભાગ લઈ રહ્યા છે.

આ અંગે સ્પોર્ટ્સ ડાયરેક્ટર અરૂણ ગુપ્તાએ વધુ માહિતી આપી હતી.

(બાઈટ - અરૂણ ગુપ્તા, ડાયરેક્ટર સ્પોર્ટ્સ)

યુવા બાબતો અને રમતગમત મંત્રી ડૉ. મનસુખ માંડવિયાએ જણાવ્યું હતું કે, ખેલો ઇન્ડિયા બીચ ગેમ્સ પ્રધાનમંત્રી નરેન્દ્ર મોદીના રમતગમતની સંસ્કૃતિ બનાવવાના વિઝનને અનુરૂપ છે જેથી આપણા યુવાનો સ્વસ્થ નાગરિક બની શકે.

NATIONAL BOXING CHAMP

2018 એશિયન ગેમ્સના સુવર્ણ ચંદ્રક વિજેતા અમિત પંઘાલ અને હરિયાણાના સાગરે ગ્રેટર નોઈડામાં યોજાયેલી એલીટ પુરુષો અને મહિલાઓની રાષ્ટ્રીય બોક્સિંગ સ્પર્ધા જીતી હતી. બેન્ટમવેઇટ શ્રેણીમાં ભાગ લેતા અમિતે બિહારના ઉસ્માન મોહમ્મદ સુલતાનને હરાવીને જીત મેળવી હતી.

હેવીવેઇટ કેટેગરીમાં, સાગરે કેરળના એડવિન સામે જીત મેળવી. આ પહેલી વાર છે કે પુરુષો અને મહિલાઓની રાષ્ટ્રીય સ્પર્ધા એક જ સ્થળે એકસાથે યોજાઈ રહી છે.

U-19 CRICKET

પુરુષ U-19 ક્રિકેટની બીજી એક દિવસીય મેચમાં આજે ભારત દક્ષિણ આફ્રિકા સામે ટકરાશે. આ મેચ બેનોનીના વિલમોર પાર્ક સ્ટેડિયમ ખાતે રમાશે. આ મેચ ભારતીય સમય અનુસાર બપોરે દોઢ વાગ્યે શરૂ થશે.

અને હવે આજના અખબારોનાં મુખ્ય સમાચાર રજૂ કરે છે કરણ મકવાણા

- આજના મોટાભાગના અખબારોમાં અમેરિકાના વેનેઝુએલા પરના હુમલા અંગેના સમાચાર મુખ્ય શીર્ષકમાં વાંચવા મળી રહ્યા છે.
- નવગુજરાત સમયનું મુખ્ય શીર્ષક છે - વેનેઝુએલા પછી મેક્સિકો, ક્યુબા, કોલમ્બિયાનો વારો: ટ્રમ્પ
- સંદેશ લખે છે - વેનેઝુએલામાં યુએસના હુમલામાં 40ના મોત
- ફૂલછાબનું મુખ્ય શીર્ષક છે - વેનેઝુએલા અમેરિકાના તાબે: ટ્રમ્પની દાદાગીરી
- આ ઉપરાંત વસ્તી ગણતરી વખતે અયોગ્ય સવાલ પૂછનારા કર્મચારી સામે કાર્યવાહી થશે, બેન્ક યુનિયનોની 27મી દેશવ્યાપી હળતાળની ધમકી અને 1500 કરોડની જમીનના લાંચ કૌભાંડમાં સુરેન્દ્રનગરના તત્કાલિન કલેક્ટર સસ્પેન્ડ સહિતના સમાચાર પહેલા પાને મળી રહ્યા છે.